

DEĊIŻJONI TAL-KUMMISSJONI

tas-27 ta' Awwissu 2010

li ttiprovdi għat-tqeghid temporanju fis-suq tal- varjetajiet ta' *Avena strigosa* Schreb. li mhumiex inklużi fil-katalgu komuni ta' varjetajiet ta' speċijiet ta' pjanti agrikoli jew fil-katalgi nazzjonali tal-varjetajiet tal-Istati Membri

(notifikata bid-dokument numru C(2010) 5835)

(Test b'relevanza għaż-ŻEE)

(2010/468/UE)

IL-KUMMISSJONI EWROPEA,

żerriegħa tal-varjetajiet irregistrati fil-katalgu komuni tal-varjetajiet ta' speċijiet ta' pjanti agrikoli biss setgħu jitqiegħdu fis-suq u jiġu impurtati.

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 66/402/KEE tal-14 ta' Ġunju 1966 dwar il-marketing taż-żerriegħa tal-ġwież [ċereali] ⁽¹⁾, u b'mod partikolari l-Artikolu 17(1) tagħha,

(4) Mindu giet inkluża l-ispeċi *A. strigosa* fil-lista ta' speċijiet koperti mid-Direttiva 66/402/KEE, żewġ varjetajiet biss ġew irregistrati fil-katalgu komuni tal-varjetajiet ta' speċijiet ta' pjanti agrikoli.

Billi:

(1) Id-Direttiva tal-Kummissjoni 2009/74/KE tas-26 ta' Ġunju 2009 li temenda d-Direttivi tal-Kunsill 66/401/KEE, 66/402/KEE, 2002/55/KE u 2002/57/KE rigward l-ismijiet botaniċi tal-pjanti, l-ismijiet xjentifiċi ta' organiżmi oħra u ċerti Annessi tad-Direttivi 66/401/KEE, 66/402/KEE u 2002/57/KE fid-dawl ta' żviluppi fl-għerf xjentifiku u teknoloġiku ⁽²⁾ identifikat l-ispeċi *Avena strigosa* Schreb. (minn hawn 'il quddiem '*A. strigosa*') bhala speċi indipendenti li għandha tiġi inkluża fil-lista tal-ispeċijiet koperti mid-Direttiva 66/402/KEE.

(2) *A. strigosa* hija wiċċ tar-raba' fost l-aktar effettivi għat-tnaqqs tal-erożjoni tal-hamrija u t-telf tan-nitroġenu, partikolarment it-telf tan-nitrati minn sorsi agrikoli, u hija komponent importanti tat-tahlitiet ta' żrieragħ għall-foraġġ. Skont l-informazzjoni mogħtija mill-awtoritajiet ta' sitt Stati Membri (il-Belġju, il-Germanja, Franza, l-Italja, il-Portugall u Spanja), id-domanda fl-Unjoni għaż-żerriegħa ta' din l-ispeċi żdiedet sewwa f'dawn l-aħħar snin u partikolarment f'dawn l-Istati Membri.

(3) Qabel id-dhul fis-sehh tad-Direttiva 2009/74/KE u l-inklużjoni sussegwenti ta' *A. strigosa* fost l-ispeċijiet koperti mid-Direttiva 66/402/KEE, il-provvista tas-suq kienet żgurata mill-produzzjoni nazzjonali u primarjament mill-importazzjoni minn pajjiżi terzi ta' żerriegħa ta' din l-ispeċi skont il-leġiżlazzjoni nazzjonali applikabbli f'dak il-waqt. Wara l-inklużjoni ta' *A. strigosa* fil-lista tal-ispeċijiet koperti mid-Direttiva 66/402/KEE, iż-

(5) Fid-dawl ta' dawn iċ-ċirkostanzi, kien hemm diffikultajiet temporanji fil-provvista generali ta' *A. strigosa* li huma mistennija jissuktaw. Dawn id-diffikultajiet ma jistgħux jiġu meġhluha jekk l-Istati Membri ma jippermettux, għal perjodu speċifikat u soġġett għal kwantità massima xierqa, it-tqeghid fis-suq ta' varjetajiet ta' *A. strigosa* li mhux inklużi fil-katalgu komuni tal-varjetajiet ta' speċijiet ta' pjanti agrikoli jew fil-katalgi nazzjonali tal-varjetajiet tal-Istati Membri.

(6) L-Istati Membri għandhom għalhekk ikunu awtorizzati li jippermettu temporanjament it-tqeghid fis-suq ta' din iż-żerriegħa, soġġett għal ċerti kundizzjonijiet u limitazzjonijiet u bla ħsara għall-iktar dispożizzjonijiet stretti dwar il-preżenza ta' *Avena fatua* fiż-żerriegħa taċ-ċereali li jistgħu japplikaw id-Danimarka, l-Estonja, il-Finlandja, l-Irlanda, il-Latvja, il-Litwanja, Malta, il-Pajjiżi l-Baxxi, l-Isvezja u r-Renju Unit fir-rigward tal-Irlanda ta' Fuq, skont id-Deċiżjonijiet rilevanti tal-Kummissjoni.

(7) Mill-informazzjoni mogħtija lill-Kummissjoni mill-Istati Membri jidher li, b'kolloxx, total ta' 4 970 tunnellata jinh-tieg biex jiġu riżolti dawn id-diffikultajiet fil-provvista (il-Belġju 300 tunnellata, Franza 3 700 tunnellata, il-Germanja 200 tunnellata, l-Italja 220 tunnellata, il-Portugall 250 tunnellata, u Spanja 300 tunnellata), għal perjodu li jiskadi fil-31 ta' Dicembru 2010. Biex ikun accertat li din iż-żerriegħa tkun ta' kwalità tajba biżżejjed, għandha għallinqas tissodisfa r-rekwiżiti stipulati fl-Anness II tad-Direttiva 66/402/KEE fir-rigward tal-germinazzjoni, il-purità analitika u l-kontenut ta' żerriegħa ta' speċijiet oħra tal-pjanti għall-kategorija ta' żerriegħa ċertifikata tat-tieni generazzjoni ta' *A. strigosa*.

⁽¹⁾ ĠU L 125, 11.7.1966, p. 2309/66.

⁽²⁾ ĠU L 166, 27.6.2009, p. 40.

- (8) Jixraq li Stat Membru wiehed jiehu hsieb jiżgura li l-kwantità ta' żerriegħa awtorizzata għat-tqegħid fis-suq mill-Istati Membri skont din id-Deciżjoni, ma tisboqx il-kwantità massima totali ta' 4 970 tunnellata li tinhtieg biex jissolvew id-diffikultajiet fil-provvista. B'konformità mat-talbiet tas-sitt Stati Membri, Franza għandha għalhekk taġixxi bhala l-koordinatur wiehed. Sabiex is-sistema stipulata minn din id-Deciżjoni tahdem tajjeb, jinhtieg ukoll li l-Istat Membru koordinatur, l-Istati Membri l-oħra u l-Kummissjoni jaqsmu minnufih l-informazzjoni rilevanti dwar l-applikazzjonijiet u l-ghoti ta' awtorizzazzjonijiet għat-tqegħid fis-suq.
- (9) Il-miżuri stipulati f'din id-Deciżjoni huma skont l-opinjoni tal-Kumitat Permanenti għaž-Żrieragh u l-Materjal ta' Propagazzjoni għall-Agrikultura, l-Ortikultura u l-Forestetrija,

ADOTTAT DIN ID-DECIŻJONI:

Artikolu 1

1. It-tqegħid fis-suq tal-Unjoni ta' żerriegħa tal-varjetajiet ta' *A. strigosa* mhux inklużi fil-katalgu komuni tal-varjetajiet ta' speċijiet ta' pjanti agrikoli jew fil-katalgi nazzjonali tal-varjetajiet tal-Istati Membri għandu jkun permess, għal perjodu li jiskadi fil-31 ta' Diċembru 2010 u skont il-kundizzjonijiet imsemmija fil-paragrafi minn 2 sa 5.

2. Il-kwantità totali ta' żerriegħa awtorizzata għat-tqegħid fis-suq tal-Unjoni skont din id-Deciżjoni ma għandhiex tisboq l-4 970 tunnellata.

3. Iz-żerriegħa msemija fil-paragrafu 1 għandha tikkonforma mar-rekwiżiti stipulati fl-Anness II tad-Direttiva 66/402/KEE fir-rigward tal-kundizzjonijiet li jirrigwardaw il-germinazzjoni, il-purità analitika u l-kontenut ta' żrieragh ta' speċijiet oħra tal-pjanti li għandhom ikunu sodisfatti mill-kategorija ta' żerriegħa ċċertifikata tat-tieni generazzjoni ta' *A. strigosa*.

4. Bla hsara għal kull rekwiżit ta' ttikkettjar tad-Direttiva 66/402/KEE, it-tikketta uffiċjali għandha tgħid li ż-żerriegħa kkonċernata hija ta' kategorija li tissodisfa rekwiżiti inqas stretti minn dawk stipulati minn dik id-Direttiva, u li din il-kategorija hija iktar baxxa mill-kategorija ta' żerriegħa ċċertifikata tat-tieni generazzjoni. Il-kulur tat-tikketta għandu jkun kannella.

5. It-tqegħid fis-suq taż-żerriegħa msemija fil-paragrafu 1 għandu jkun permess malli ssir applikazzjoni għal dan skont l-Artikolu 2.

Artikolu 2

Kull provveditur taż-żerriegħa li jixtieq iqiegħed fis-suq iż-żerriegħa msemija fl-Artikolu 1(1) għandu japplika għall-awtorizzazzjoni lill-Istat Membru fejn ikun stabbilit jew lill-Istat Membru fejn jixtieq iqiegħed iż-żerriegħa fis-suq. L-applikazzjoni għandha tispeċifika l-kwantità ta' żerriegħa li l-provveditur ikun jixtieq iqiegħed fis-suq.

L-Istat Membru kkonċernat għandu jawtorizza lill-provveditur iqiegħed il-kwantità ta' żerriegħa speċifikata fl-applikazzjoni fis-suq, sakemm:

- (a) ma jkunx hemm biżżejjed evidenza biex jiġi ddubitat li l-provveditur huwa kapaċi jew bihsiebu jqiegħed fis-suq il-kwantità ta' żerriegħa speċifikata fl-applikazzjoni tiegħu; jew
- (b) wara li tkun ġiet meqjusal-informazzjoni mogħtija mill-Istat Membru koordinatur imsemmi fit-tielet subparagrafu tal-Artikolu 3, l-ghoti tal-awtorizzazzjoni ma twassalx biex tinqabeż il-kwantità massima totali ta' żerriegħa msemija fl-Artikolu 1(2); jew
- (c) il-kundizzjonijiet li jikkonċernaw il-germinazzjoni, il-purità analitika u l-kontenut ta' żerriegħa ta' speċijiet oħra tal-pjanti msemija fl-Artikolu 1(3) ma jkunux ġew sodisfatti.

Fir-rigward tal-punt (b), fil-każ li l-kwantità massima totali tippermetti biss l-awtorizzazzjoni ta' parti mill-kwantità speċifikata fl-applikazzjoni, l-Istat Membru kkonċernat jista' jawtorizza l-provveditur iqiegħed dik il-kwantità iżgħar fis-suq.

Artikolu 3

L-Istati Membri għandhom jgħinu lil xulxin amministrattivament fl-applikazzjoni ta' din id-Deciżjoni.

Għall-perjodu li jibda mid-dhul fis-seħħ ta' din id-Deciżjoni sal-31 ta' Diċembru 2010, Franza għandha taġixxi bhala l-Istat Membru koordinatur sabiex tiżgura li l-kwantità ta' żerriegħa awtorizzata għat-tqegħid fis-suq fl-Unjoni mill-Istati Membri skont din id-Deciżjoni, ma tisboqx il-kwantità massima totali ta' żerriegħa msemija fl-Artikolu 1(2).

Kwalunkwe Stat Membru li jirċievi applikazzjoni skont l-Artikolu 2 għandu jinnotifika minnufih lill-Istat Membru koordinatur bil-kwantità speċifikata fl-applikazzjoni. L-Istat Membru koordinatur għandu jinforma minnufih lil dak l-Istat Membru dwar jekk l-ghoti tal-awtorizzazzjoni għat-tqegħid fis-suq skont dik l-applikazzjoni jwassalx biex tinqabeż il-kwantità massima totali ta' żerriegħa, u sa liema punt.

Artikolu 4

L-Istati Membri għandhom javżaw minnufih lill-Kummissjoni u lill-Istati Membri l-oħra dwar il-kwantitajiet li għalihom tkun inqas tal-awtorizzazzjoni għat-tqegħid fis-suq, fi qbil ma' din id-Deciżjoni.

Artikolu 5

Din id-Deciżjoni hija indirizzata lill-Istati Membri.

Magħmul fi Brussell, is-27 ta' Awwissu 2010.

Għall-Kummissjoni

John DALLI

Membru tal-Kummissjoni